

علامہ ابن تیمیہؒ کا تفسیری ورثہ

جناب ڈاکٹر عبد العظیم اصلاحی

(۲)

اسرائیلیات سے متعلق علامہ کا موقف | اسرائیلیات سے مراد وہ تمام روایات و خرافات ہیں جو یہود و نصاریٰ کے ذریعے مسلمانوں میں داخل ہو گئیں۔ جن کے اہم اسباب یہ ہیں کہ یہود و نصاریٰ کے اہل کتاب ہونے کی وجہ سے ان کی باتوں کا مسلمانوں کے یہاں ایک خاص وزن و حیا و جتناً بعض راویوں نے قرآن کی جن جمل باتوں کی تفسیر یا تفصیل اہل کتاب سے ملی اُسے روایت کر دیا۔ ایک حدیث میں رسول اللہ نے نبی اسرائیل سے روایت کرنے کی اجازت بھی دے دی تھی۔ اس کے علاوہ بہت سے اہل کتاب مسلمان ہوئے۔ ان کے ذریعے بہت سی اسرائیلی روایات داخل ہو گئیں، نیز بہت سی اسرائیلیات بطور استشہاد قبول کی گئیں۔

اسرائیلیات کے سلسلہ میں علامہ نے تفسیر کے رد میں اختلاف رکھا ہے۔ علامہ ابن تیمیہ کا موقف اس سلسلہ میں کافی متوازن ہے۔ انہوں نے اس طرح کی روایات کو عین خانوں میں تقسیم کیا ہے۔ ایک وہ روایات ہیں جن کی تصدیق قرآن و احادیث سے ہوتی ہے ان کی صحت و قبولیت میں کوئی کلام نہیں۔

دوسرے وہ روایات جن کے برسر غلط ہونے کا ثبوت یہ ہے کہ وہ قرآن و حدیث کی تعلیمات سے

متصاوم ہیں۔

تیسری قسم وہ روایات ہیں جو پہلے یا دوسرے گروہ میں نہیں آتیں یعنی جن کی تصدیق یا تکذیب قرآن و حدیث سے نہیں ہو سکتی ہم بھی ایسی روایات کی نہ تو تصدیق کریں گے نہ تکذیب، ان کی روایت

اگرچہ جائزہ ہے لیکن اس طرح کی اکثر روایات ایسی ہیں جن کے ذکر سے کوئی دینی فائدہ نہیں ہے۔ بلکہ عام طور سے یہ اہم چیزوں سے توجہ ہٹانے کا سبب بنتی ہیں۔

متقدمین کی تفاسیر کا جائزہ | ایک سوال کے جواب میں کہ زعتر شری، قرطبی، بخاری اور دوسری تفسیروں میں سے کون سی کتاب دست سے زیادہ قریب ہے ابن تیمیہ نے متقدمین کی بعض تفسیروں سے متعلق جو رائے دی ہے وہ ایک طرح سے مختصر لیکن نہایت مفید جائزہ ہے اور متقدمین کی تفسیروں سے استفادہ کرنے والوں کو پیش نظر رکھنا چاہیے۔ علامہ کا جواب درج ذیل ہے۔

”ہر طرح کی تعریف اللہ کے لیے ہے، جو تفاسیر متداول ہیں ان میں سب سے زیادہ صحیح محمد ابن جریر طبریؒ کی تفسیر ہے۔ وہ پختہ سندوں سے سلف کے اقوال کا ذکر کرتے ہیں۔ وہ بدعت سے پاک ہے اور مجروح راویوں مثلاً مقاتل بن کبیر اور الملکی وغیرہ سے کوئی چیز نقل نہیں کرتے۔

ایسی ہمت سی تفسیریں ہیں جن میں روایات بغیر سند کے ہیں۔ مثال کے طور پر عبدالرزاق، عبد بن حمید، وکیع، ابن قتیبہ، احمد بن حنبل اور اسحاق بن راہویہ کی تفسیریں۔

یہیں وہ تفسیریں جن کا نام لے کر مسائل نے دریافت کیا ہے تو ان میں سے بخاری کی تفسیر بدعات اور ضعیف روایتوں سے سب سے زیادہ پاک ہے۔ لیکن (اصلاً) وہ ثعلبی کی تفسیر کا اختصار ہے جس سے انہوں نے موضوع احادیث کو حذف کر دیا ہے اور بدعات اور دوسری ہمت سی چیزوں کو نکال دیا ہے۔

جہاں تک واحدی کا تعلق ہے تو وہ ثعلبی کے شاگرد ہیں لیکن عربی دانی میں ان سے بڑھ کر ہیں۔ ثعلبی خود بدعات سے محفوظ ہیں مگر دوسروں کی تقلید میں کچھ ذکر کر دیتے ہیں۔ ان کی تفسیر اور واحدی کی تفسیر البسیط، البسیط اور الوجیز میں بڑے کام کی چیزیں ہیں، لیکن ان میں باطل روایات کا انبوه بھی ہے۔

زعتر شری کی تفسیر خلاف سنت نہ ایجاد چیزوں سے پڑ ہے۔ نیز معتز لہ کے اصولوں کے مطابق اس میں صفات اور رویت باری کا انکار، قرآن کا مخلوق ہونا اور اللہ تعالیٰ کا کائنات سے بے پروا اور بندوں کے افعال کا خالق نہ ہونا جیسے خیالات پائے جاتے ہیں۔

قرطبی کی تفسیر اس سے کہیں بہتر ہے۔ یہ اہل قرآن و سنت کے طریقہ پر اور بدعات سے بہت دور ہے۔ یوں ان ساری تفسیر میں قابلِ تمقید چیزیں بھی ہیں، لیکن خوب و ناخوب کے فیصلے میں عدل و انصاف کا دامن ہاتھ سے نہیں چھوڑنا چاہیے۔

ابن عطیہ کی تفسیر بھی زمخشری کی تفسیر سے اچھی ہے اور روایت و بحث میں ان سے بہتر، نیز بدعات سے دور ہے، مگر کہ چند ایک اس میں بھی پائی جاتی ہیں، لیکن زمخشری سے بہت ہی اچھی ہے، بلکہ ان تمام تفسیروں میں یہ سب سے زیادہ قابلِ ترجیح ہے۔ تاہم ابن جریر کی تفسیر ان تمام تفسیروں میں صحیح ترین ہے۔ ان کے علاوہ بھی بہت سی (قابل ذکر) تفسیریں ہیں مثلاً ابن الجوزی اور الماوردی کی تفسیریں قرآن کے معجزانہ پہلو | قرآن کریم عربوں میں نازل ہوا جنہیں اپنی زبان پاس قدر ناز تھا کہ اپنے سوا ساری دنیا کو عجم (گورنگے) کہتے تھے، شعر و شاعری کے سالانہ مقابلے ہوا کرتے تھے اور سال کے سب سے بہتر شاعر کی تخلیق کو در کعبہ پر آویزاں کیا جاتا تھا۔ قرآن کریم نے فصاحت و بلاغت اور زبان و بیان کا وہ الہی معیار پیش کیا جس کے آگے ان کی شعری تخلیقات باذیچہ اطفال نظر آنے لگیں۔ یہی وجہ ہے کہ بہت سے چوٹی کے شعرا نے قرآن سن کر شاعری ہی ترک کر دی۔

عام طور پر یہ خیال کیا جاتا ہے کہ قرآن اس لحاظ سے معجزہ ہے کہ اتنا فصیح و بلیغ کلام اور اس طریق بیان کا نمونہ پیش کرنا انسان کے بس سے باہر ہے اور قرآن کے بار بار لکھنے کے باوجود اس سے قاصر رہے، جو ایک آدھ کوششیں سامنے آئیں ان کی حیثیت مسخر اپن کے سوا کچھ بھی نہیں۔

یہ صحیح ہے کہ قرآن زبان و بیان اور فصاحت و بلاغت میں اپنی مثال آپ ہے اور اس کا بدل نہیں پیش کیا جاسکتا۔ اس لحاظ سے عرب اور عربی دلوں کے لیے معجزہ ہے۔ لیکن قرآن کا اعجاز صرف اسی ایک پہلو تک محدود نہیں ہے۔ علامہ ابن تیمیہ نے قرآن کے مختلف معجزانہ پہلوؤں کی طرف اشارے کیے ہیں، جن میں سے ہر ایک کو اگر تفصیل سے لکھا جائے تو اس پر مستقل کتاب بن سکتی ہے۔

علامہ ابن تیمیہ کے مطابق معجزات کے لیے معجزات کا لفظ قرآن و سنت میں موجود نہیں ہے،

بلکہ اس کی جگہ قرآن نے آیت، بتیہ اور ربان کے لفظ استعمال کیے ہیں۔ اپنے معنی و مفہوم کے اعتبار سے معجزات کے لیے یہ الفاظ مناسب ترین ہیں۔ کیونکہ اللہ کی یہ نشانیاں اس کے رسولوں کی صداقت و مصفاہت کی نشانی، ثبوت اور دلیل ہوتی ہیں۔ علامہ نے مختلف آیات سے اس سلسلہ میں استشہاد کیا ہے۔

قرآن کریم کے اعجازی پہلو پر روشنی ڈالتے ہوئے علامہ ابن تیمیہؒ لکھتے ہیں کہ ”قرآن کریم محصلی اللہ علیہ وسلم کی نبوت کی سب سے روشن نشانیوں میں سے ہے جو آپؐ کی شریعت کی طرح قیامت تک باقی رہنے والی ہے“ قرآن مختلف وجود سے معجزہ ہے مثلاً الفاظ کا استعمال، نظم کلام، فصاحت و بلاغت، وہ معانی و احکام میں اس کا اس نے حکم دیا، اللہ تعالیٰ اور اس کے ملائکہ اسماء و صفات وغیرہ کا ذکر، اخبار غیب جو گذشتہ و آئندہ کے بارے میں اس نے بتلائیں، حیاتِ آخر و وحی کی باتیں اور اس پر یقینی و عقلی دلائل کا انبار، غرضیکہ لوگوں نے جو بھی وجہ اعجاز بیان کیا ہے اس لحاظ سے وہ معجزہ ہے، اس میں کوئی تضاد نہیں ہے۔ حقیقت میں ہر شخص اپنے ذوق کے مطابق کسی ایک اعجازی پہلو پر متنبہ ہوا۔

خلاصہ کلام یہ کہ اپنے معانی و مطالب کے اعتبار سے قرآن کا اعجازی پہلو اس کے زبان و بیان کے معجزہ سے کہیں بڑھ کر ہے، توریع انسانی کے سارے دانشور اس طرح کے معانی پر مشتمل کلام پیش کرنے سے عاجز ہیں۔ یہاں یہ بات قابل ذکر معلوم ہوتی ہے کہ مدرستہ الاصلاح کے سابق شیخ التفسیر مرحوم مولانا داؤد اکبر اصلاحی نے قرآن کے معنوی اعجاز پر پورا ایک رسالہ سپرد قلم کیا ہے، جس میں مختلف دلائل سے ثابت کیا ہے کہ قرآن کا اصل معجزہ اس کے مضامین ہیں جو اس کے عالمی و ابدی ہدایت نامہ ہونے کا تقاضا ہے۔

۱۔ ابن تیمیہؒ ”الجواب الصحیح لمن بدل دین المسیح“ بدون مقام، مکتبہ المجد التجاریہ بدون تاریخ الجوز الرابع

ص ۶۸، ۶۶۔

۲۔ ایضاً ص ۴۴، ۴۵۔

۳۔ ایضاً ص ۲۰

۴۔ ایضاً ص ۲۸

۵۔ اصلاحی داؤد اکبر، قرآن مجید کا چیلنج، دائرۃ المصنفین، مبارک پور ۱۹۷۲ء

کچھ دیگر اہم مضامین | علامہ ابن تیمیہ کے یہاں قرآنیات سے متعلق کچھ اور اہم تحریریں اور کتب بھی پائے جاتے ہیں۔ خاتمہ کلام سے قبل ان میں سے چند کی طرف اشارہ کر دینا مناسب معلوم ہوتا ہے۔

مجموع فتاویٰ ابن تیمیہ جلد ۴ کے چھ صفحات پر علامہ نے یہود اور بعض مسلمان مؤرخین کے اس دعوے کی تردید کی ہے کہ ذبیح اسحاق علیہ السلام ہیں، آپ نے مختلف دلائل سے ثابت کیا ہے کہ اصل ذبیح اسماعیل علیہ السلام ہیں۔ متاخرین میں امام حمید الدین فراہی نے اس موضوع پر پورا ایک رسالہ سپرد قلم کیا ہے اور موضوع کا حق ادا کر دیا ہے۔ دو دنوں میں موازنہ اور یہ کہ مولانا فراہی علامہ ابن تیمیہ کی راہوں سے کہاں تک آگاہ و متاثر تھے، جانچنے کے لیے ایک الگ مضمون کی ضرورت ہے۔

اسی طرح اقسام القرآن پر بھی علامہ ابن تیمیہ نے بڑی قیمتی بحث کی ہے۔ علامہ کے شاگرد ابن القیم کی اس پر ایک مکمل کتاب ہے۔ اپنی ایک کتاب میں امام بخاری نے بھی اس موضوع پر سیر حاصل بحث کی ہے۔

مجموع فتاویٰ میں ہم کو ”قرآن کے سات حروف میں نازل ہونے کا مطلب“ ”محکم و منسوخ کی تسمیہ“، ”معنی و تاویل میں فرق“ ”ترجمہ قرآن“ ”ترتیب سور“ ”مختلف سورتوں کے تجزیہ و نظم اور مرکزی مضامین وغیرہ جیسے اور بہت سے موضوعات ملتے ہیں جن پر گفتگو اس مختصر سے مضمون میں ممکن نہیں۔

تحقیق اور تالیف و ترتیب کی ضرورت | علامہ ابن تیمیہ کی تفسیری دورہ کے متعلق دو چیزوں کی ضرورت

۱۔ ابن تیمیہ مجموع فتاویٰ جلد ۴ ص ۳۳۱-۳۳۶۔

۲۔ فراہی، حمید الدین، الرامی الصیغ فی من ہوالذبیح دار المصنفین، اعظم گڑھ ۱۳۲۸ھ

۳۔ ابن تیمیہ، مجموع فتاویٰ جلد ۱۳ ص ۳۱۲-۳۲۸

۴۔ ابن القیم، البیان فی اقسام القرآن، دار المعرفۃ بیروت، بدون تاریخ۔

۵۔ فراہی، حمید الدین، الامعان فی اقسام القرآن، دار المصنفین، اعظم گڑھ ۱۳۲۹ھ

۶۔ ان مضامین کے لیے مجموع فتاویٰ شیخ الاسلام احمد بن تیمیہ کی چھ جلدیں ۱ تا ۱۷، ملاحظہ ہو خاص طور سے تیرھویں جلد۔

راقم السطور شدت سے محسوس کرتا ہے۔ ایک یہ کہ اس کو ریسرچ اور تحقیق کا موضوع بنا کر ان کی تحریروں کا علمی و تنقیدی جائزہ لیا جائے کہ کہاں تک علامہ نے اپنی تحریروں میں طبعی و تخلیقی مواد پیش کیا ہے اور کہاں تک متقدمین کی کاوشوں سے فائدہ اٹھایا ہے۔ کیونکہ علامہ نے خود تحریر کیا ہے کہ کبھی کبھی ایک آیت کی تفسیر سمجھنے کے لیے انہوں نے سینکڑوں تفاسیر کی ورق گردانی کی ہے اور جو کسی طرح گرہ کشائی نہیں ہوئی تو کسی دور افتادہ مسجد میں پہنچ کر بارگاہِ الہی میں سجدہ ریز ہو کر "یا معلم آدم و ابراہیم علمنی، و یا معلم ابراہیم فہنی کا ورد کیا ہے۔"

عربی میں "ابن تیمیہ و جہودہ فی التفسیر" کے عنوان سے ابراہیم خلیل برکتہ نے ایک رسالہ تحریر کیا ہے لیکن دوسو صفحات پر مشتمل اس کتاب میں اصل موضوع پر مشکل سے ساٹھ صفحے صرف کیے گئے ہیں۔ علم تفسیر سے متعلق علامہ ابن تیمیہ کی خدمات کو دیکھتے ہوئے مذکورہ کتاب نہایت تشنہ معلوم ہوتی ہے ضرورت ہے کہ اس کو باقاعدہ تحقیق کا موضوع بنا یا جائے۔

دوسری چیز جس کو راقم شدت سے محسوس کرتا ہے وہ یہ ہے کہ علامہ ابن تیمیہ کی ساری تحریروں کا جائزہ لے کر قرآنی ترتیب سے ان کی تفسیر مرتب کی جائے اس مضمون کے شروع میں "دقائق التفسیر" کے عنوان سے اس طرح کی ایک کوشش کا ذکر آیا ہے۔ لیکن مختلف وجوہ سے راقم محسوس کرتا ہے کہ یہ کوشش بھی ناقص ہے۔ اس کے مقدمہ میں مرتب نے بڑے دعوے کیے ہیں مثلاً یہ کہ اس کام پر انہوں نے دس سال صرف کیے۔ انہوں نے علامہ کی ساری کتابوں کا جائزہ لے کر اسے مرتب کیا ہے۔ انہوں نے ہر تفسیر کے ماخذ کو درج کیا ہے، غلطیوں کی تصحیح کی ہے وغیرہ۔ مگر کتاب پڑھنے کے بعد یہ سارے دعوے کھوکھلے معلوم ہوتے ہیں۔ انہوں نے اس کام پر کتنے سال صرف کیے اور ان سالوں میں کتنا وقت واقعی اس کام پر دیا اس کا علم تو انہیں ہوگا، مگر سوائے چند ایک اصناف جو علامہ کی کتابوں میں یکجا مل گئے ایسا معلوم ہوتا ہے کہ مرتب و محقق نے مجموعہ فتاویٰ کی پانچ جلدیں ۱۳ تا ۱۷ انگ سے شائع کر دی ہیں، پہلی جلد میں حوالے بھی

لے ابن الہادی - العقود الدریتہ ص ۲۶

لے برکتہ ابراہیم خلیل، ابن تیمیہ و جہودہ فی التفسیر بیروت المکتبۃ الاسلامیہ ۱۹۸۴ء کل صفحات ۲۰۰۔

اکثر غائب ہیں۔ بظاہر کتاب نہایت صاف و نحوہ بصورت انداز پر شائع ہوئی ہے۔ مگر مطبع کی غلطیوں کے علاوہ کئی جگہوں پر سطروں بلکہ پوری فصل کی تکرار ہے۔ مرتب کی علمی دیانت یا بے خبری کا یہ حال ہے کہ اس سے پہلے ابن تیمیہؒ کی تفسیر سے متعلق جو ایک جامعہ شائع ہو چکے تھے، ان کا انہوں نے مقدمہ میں ذکر نہیں کیا۔ مولانا عبدالصمد شرف الدین کی تحقیق و ترتیب سے شائع ہونے والی چھ سورتوں کی تفسیر کو دقاتق التفسیر کے جامع نے مع ان کے ملاحظات کے شامل کر لیا ہے، لیکن اندر حاشیہ میں معمولی تذکرہ کے سوا کہیں ذکر نہیں، حالانکہ مقدمہ میں اس بات کو واضح طور سے شکریہ کے ساتھ دینا چاہیے تھا۔

اپنے اس مجموعے کے ثبوت میں کہ اسے اور مکمل بنایا جاسکتا ہے ایک مثال پیش ہے۔ اس مجموعہ میں کئی چھوٹی سورتوں کے ساتھ سورۃ الفیل کی تفسیر بھی غائب ہے۔ حالانکہ علامہ ابن تیمیہؒ کی کتاب ”الراہی الصیح لمن بدل دین المسیح“ کے جز چہارم میں دو صفحات پر مشتمل اس کی اچھی تفسیر موجود ہے۔ جس کو اس مجموعہ میں شامل کیا جاسکتا تھا۔ توقع ہے کہ علامہ کی ساری کتابوں کا بغور جائزہ لینے سے دقاتق التفسیر کی بہت سی کمیوں کو پورا کر کے ”تکمیل الدقاتق“ ظہور میں آسکتی ہے۔